



Tibbi Müalicə – Viza Məlumat Vərəqi

Ölkəyə tibbi səbəblərdən daxil olan şəxslər və tələb olunan müşayiət edən insanlar üçün

Təcili tibbi məqsədlər üçün görüş almaq məqsədilə, xahiş olunur, Səfirliyin internet sahifəsindəki [instructions](#) bölməsinə baxın (təcili müraciət proseduru).

Təcili olmayan hallarda: Xahiş olunur, viza müraciətinizi [online](#) qaydada doldurun. Viza müraciəti online qaydada doldurulubsa, viza üçün görüşlər yalnız [online](#) qaydada təyin oluna bilər. Daha ətraflı məlumat üçün 3-cü sahifəyə baxın.

Viza şöbəsinə aşağıdakı sənədlər təqdim olunmalıdır:

- ☐ Lazımi qaydada [online](#) və ya əllə doldurulmuş və imzalanmış (azyaşlı üçün hər iki valideynin imzası ilə) ərizə forması
- ☐ Planlaşdırılmış səfərə azı 3 ay qalmış qüvvədə olan, son 10 ildə təqdim olunmuş və ən azı 2 boş sahifəsi olan orijinal pasport VƏ pasportun surəti (imzanı və şəxsiyyəti təsdiq edən məlumatlar sahifəsi), həmçinin əvvəlki Şengen vizaların və giriş/çıxış möhürlərinin surəti
- ☐ [Təlimatlara](#) uyğun olaraq ağ fonda olan 2 yeni foto (ərizə formasına yapışdırmayın)
- ☐ Qalacağınız yeri təsdiq edən sənəd: oteldən vizaya müraciət edən şəxsin adı və soyadını, qalma müddətini, otelin əlaqə detallarını dəqiq göstərən vauçer və ya rezervasiya, qalacağınız müddətdə otel otaqlarının qiyməti.
- ☐ Gediş-dönüş bronu. Əgər vizaya müraciət zamanı ödənilmiş biletdən istifadə olunarsa, vizaya imtina halında səfirlik heç bir məsuliyyət daşımır.
- ☐ Səyahət qəza/tibbi sığortanın orijinalı və surəti: minimum 30 000 Avro və ya 50 000 ABŞ dollar dəyərində olmaqla bütün səfər müddətini əhatə etməli, Şengen ölkələri üçün qüvvədə olmalı, qüvvədə olma müddətinə əlavə 15 gün daxil olmalıdır (orijinal və ya surət). Sığortaya Covid-19-a aid minimum əhatəni nəzərdə tutan müalicə xərcləri də daxil olmalıdır (30 000 Avro və ya 50 000 ABŞ dolları). Tələbi nəzərə alaraq səyahət qəza/tibbi sığortanın bu şərtlərə cavab verib-vermədiyini sığorta şirkəti ilə dəqiqləşdirin
- ☐ Ödəmə qabiliyyətinin təsdiqi: hazırkı bank hesabınızdan son 3 ayın çıxarışı, son 3 ayın maaş ödənişlərindən çıxarış, və/və ya daşınmaz əmlak haqqında şəhadətnamənin və ya daimi gəlir gətirən digər aktivlərin surəti; təqaüdün təsdiqi; digər daimi gəliri təsdiq edən sənəd
- ☐ İsveçrə dillərindən birinə və ya ingilis dilinə tərcümə ilə nikah haqqında şəhadətnamənin orijinalı və surəti (əgər varsa)
Azyaşlılar (18 yaşdan aşağı): İsveçrə dillərindən birinə və ya ingilis dilinə tərcümə ilə doğum haqqında şəhadətnamənin orijinalı və surəti; Valideynin və ya hüquqi qəyyumunun notarial qaydada razılığı a) əgər azyaşlı tək və ya valideynlərdən biri ilə səyahət edirsə; b) əgər azyaşlı hüquqi qəyyumu olmadan səyahət edirsə; c) əgər azyaşlı hüquqi qəyyumlardan biri ilə səyahət edirsə
- ☐ İşəgötürənin rəsmi blankında möhür, imza, tarix, ünvan, şirkətin şəhər telefonu dəqiq göstərilməklə iş yerindən arayış (İngilis dilində, və ya ingilis dilinə tərcümə olunmaqla Azərbaycan dilində); imzalayan rəsmi şəxsin adı və vəzifəsi, işçinin adı, vəzifəsi, əmək haqqı, işlədiyi müddət



- ☐ Şirkət sahibləri dövlət qeydiyyatının orijinal sertifikatını və yaxud qeydiyyat sertifikatının (dövlət reyestrindən çıxarış) notarial qaydada təsdiq edilmiş surətini, Vergi Ödəyicisinin Eyniləşdirmə Nömrəsi (VÖEN) və verginin geri ödənilməsi sənədlərini təqdim etməlidirlər.
Tələbələr: universitetdə oxuduqlarını sübut etməlidirlər
- ☐ Tibbi müəssisədən həmin müəssisədə tibbi müayinənin və müalicənin və digər şəxslər tərəfindən müşayiətin vacibliyini göstərən rəsmi sənəd, eləcə də müalicənin xərclərini ödəmək üçün lazım olan kifayət qədər məbləğin olmasının sübutu. Bu sənəd aşağıdakı məlumatları da özündə ehtiva etməlidir: tibbi müəssisənin tam ünvanı və rekvizitləri; imzalayan şəxsin adı və vəzifəsi; xəstənin adı, vətəndaşlığı və doğum tarixi; müalicənin və qalmağın müddəti; müalicənin xərcləri; İsveçrədəki həkim/xəstəxananın ödənişin edildiyi və ya qismən edildiyi haqqında təsdiqi; və yaxud müraciətçinin ödənişləri ödəməsi üçün kifayət qədər maliyyə vəsaitinin olmasının sübutu, və ya həmin xərclərin üçüncü tərəf tərəfindən ödəniləcəyinə dair sübut
- ☐ Azərbaycanda yaşayan qeyri-Azərbaycan vətəndaşları: əcnəbiyə və ya vətəndaşlığı olmayan şəxsə verilmiş Azərbaycan Respublikasında müvəqqəti və ya daimi yaşayış hüququ və Dövlət Miqrasiya Xidmətindən bununla bağlı verilmiş kartın orijinalı və ya surəti. Bu icazə Üzv Ölkənin ərazisini tərk edəndən sonra 3 ay ərzində qüvvədə olmalıdır.

Səfirlik müraciətin ilkin yoxlanışından sonra əlavə sənədlər tələb etmək hüququnu qoruyub saxlayır

Digər vacib məlumatlar:

Online ərizə

Ərizə formasını PDF formatında yüklədikdən sonra əmin olun ki, ərizə prosesini yekunlaşdırmısınız.

Turizm: Əgər siz Şengen ərazisində birdən artıq oteldə qalmaq niyyətindəsinizsə, lütfən, "+" düyməsini basmaqla bütün otelləri əlavə edin.

Baxılma müddəti / Pasportun qaytarılması

Vizaya müraciət planlaşdırılan səfərdən azı 15 təqvim günü əvvəl təqdim olunmalıdır; sənədlər planlaşdırılan səfərdən 6 ay əvvəl də təqdim oluna bilər.

Sənədləri qəbul etdikdən sonra viza əməkdaşı sizə pasportun götürülmə tarixini bildirəcək.



Viza müraciəti üçün görüş

Əgər online görüş götürmək üçün boş yer yoxdursa, lütfən, bu ünvana e-mail yazın: baku.visa@eda.admin.ch və Səfirliyin [saytında](#) göstərilən məlumatları təqdim edin.

Viza bölməsi ehtiyac duyduğu formada görüşləri yenidən təyin etmək hüququnu qoruyub saxlayır. Odur ki, lütfən, elektron poçt hesabınızı, həmçinin spam qovluğunu müntəzəm yoxlayın.

Rüsum

Hazırkı viza rüsumunun məbləğini müəyyən etmək üçün Səfirliyin [saytına](#) baxın. Viza rüsumunu sənədlərin təqdimatı zamanı AZN ilə nağd şəkildə ödəyə bilərsiniz. Kredit kartı ilə terminal vasitəsi ilə ödəniş planlaşdırılır, lakin hələ icra olunmur.

Viza bölməsinin iş saatları

Viza müraciəti: bazar ertəsidən cümə axşamına qədər saat 09:00-dan 12:00-a qədər (yalnız görüş təyin olunmaqla). Pasportun götürülmə vaxtı: bazar ertəsidən cümə axşamına qədər: 14:00 – 15:00 (görüş vaxtı almağa ehtiyac yoxdur).

Qrup müraciətləri

6 və daha çox şəxsdən ibarət qrupların online görüş almadan birbaşa elektron-poçt vasitəsilə səfirliklə əlaqə saxlaması xahiş olunur.

Digər

- Viza ilə bağlı əlavə məlumatları Səfirliyin [saytından](#) əldə edə bilərsiniz.
- Səfirlik kənar agentliklər və ya xidmət təqdim edənlərlə əməkdaşlıq etmir.
- Bu sənəd ödənişsizdir.